

ఓం నమో వేంకటేశాయ

శుభకృన్నామసంవత్సరః , దక్షిణాయణం, శరదృతుః, మార్గశీర్షమాసః, శుక్లపక్షః,
చతుర్థీ తిథిః, భానువాసరః (ఆదివారము) - 27.11.2022 - 175వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

ధర్మసత్యమయశ్రీమాన్ కర్మవిక్రమసత్కృతః ।

ప్రాయశ్చిత్తముఖో ధీరః పశుజానుర్మహావృషః ॥ 38-93 ॥

బౌద్ధాత్రహలామలింగోఽసౌ పశుబీజమహాషధిః ।

బాహ్యోంతరాత్మా మంత్రాస్థివికృతః సౌమ్యదర్శనః ॥ 38-94 ॥

వేదిస్కంధో హవిర్గంధః హవ్యకవ్యాభివేగవాన్ ।

ప్రాగ్వంశకాయో ద్యుతిమాన్ నానాదీక్షాభిరాచితః ॥ 38-95 ॥

దక్షిణాహృదయో యోగీ మహాశాస్త్రమయో మహాన్ ।

ఉపాకర్మోష్ఠరుచకః ప్రవర్ణ్యావర్తభూషణః ॥ 38-96 ॥

ఛాయాపత్నీసహాయో వై మణిశృంగ ఇవోచ్ఛ్రితః ।

ఏవం యజ్ఞవరాహో వై భూత్వా విష్ణుస్సనాతనః ॥ 38-97 ॥

మహీం సాగరపర్యంతాం సశైలవనకాననామ్ ।

ఏకార్ణవజలే భ్రష్టామ్ ఏకార్ణవగతః ప్రభుః ॥ 38-98 ॥

మజ్జంతీం సలిలే తస్మిన్ స్వదేవీం పృథివీం తదా ।

ఉజ్జహార విషాణేన మార్కండేయస్య పశ్యతః ॥ 38-99 ॥

శృంగేణేమాం సముద్భృత్య లోకానాం హితకామ్యయా ।

సహస్రశీర్షో దేవో హి నిర్మమే జగతిం ప్రభుః ॥ 38-100 ॥

ఏవం యజ్ఞవరాహేణ భూతభవ్యభవాత్మనా ॥ 38-101 ॥

ఉద్భృతా పృథివీ దేవీ సాగరాంబుధరా పురా ।

నిహతా దానవాస్సర్వే దేవదేవేన విష్ణునా ॥ 38-102 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే పంచదశశ్లోకాః



సుభాషితమ్

ఆయుష్మాన్ భవ సౌమ్యేతి వదేత్ విప్రోఽభివాదనే ।

అభివాదే కృతే యస్తు న కరోత్యభివాదనమ్ ।

ఆశిషం వా న కురుతే స యాతి నరకాన్ బహూన్ ॥

స్వస్తీతి బ్రాహ్మణే బ్రూయాత్ ఆయుష్మానితి భూమిపే ।

వర్ణతామితి వైశ్యే చ శూద్రే తు స్వాగతం వదేత్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

